

2. தேசிய வருமானமும் செலவும்

2.1 பொதுவான போக்குகள்

1998இன் 4.7 சதவீத வளர்ச்சியுடன் ஒப்பிடுகையில் 1999இல் உண்மை நியதிகளில் மொத்த உள்நாட்டு உற்பத்தி 4.3 சதவீதத்தினால் வளர்ச்சியடைந்தது. 1996இன் தாழ்ந்த வளர்ச்சியான 3.8 சதவீதத்திலிருந்து மீட்சிபெற்று 1997-1999 காலப்பகுதியில் ஆண்டுச் சராசரி வளர்ச்சி வீதம் 5.1 சதவீத உயர்மட்டமொன்றை எய்தியது. கடந்த பத்தாண்டுகளில் பொருளாதாரம் ஏறத்தாழ 5 சதவீத ஆண்டு வளர்ச்சி வீதத்தினை தாக்குப் பிடித்துள்ளது. 3 சதவீத வளர்ச்சியுடன் ஆண்டின் முதலரைப்பகுதியில் பொருளாதார நடவடிக்கைகள் மெதுவடைந்தன எனினும் வெளிநாட்டுக் கேள்வியில் ஏற்பட்ட வளர்ச்சிக்கு உறுதியாகப் பதிலிறுக்கும் வகையில் 4 சதவீத வளர்ச்சியைப் பதிவு செய்து பொருளாதார நடவடிக்கைகள் சூடுபிடிக்கத் தொடங்கின. அதியுயர் வளர்ச்சிப்பாதையொன்றினை நோக்கிப் பொருளாதார முன்னேற்றம் மேலும் வலுப்படுத்தப்பட்டுள்ளதைக் குறித்துக்காட்டும் வகையில் நாலாம் காலாண்டில் உள்நாட்டு உற்பத்தியின் வளர்ச்சி 6.9 சதவீதத்தை எய்தியது. அவற்றின் பொருளாதார மீட்சியுடன் கிழக்காசிய நாடுகளின் செலாவணி வீதத்தில் படிப்படியாக பெறுமான அதிகரிப்புடன் அவற்றினது போட்டித் தன்மையினை மீள்பெற்று ஆண்டின் பிற்பகுதியில் தயாரிப்புக் கைத்தொழில் சிறப்பான செயலாற்றத்தினைக் கொண்டிருந்தது.

அண்மைய ஆண்டுகளில் பொதுவான பொருளாதாரக் கொள்கைகளின் சிறந்த ஒருங்கிணைப்பு மேம்பட்ட பேரண்டப் பொருளாதார அடிப்படைகளுக்கு இட்டுச் சென்றதுடன் இதன் பலனாக அடிக்கடிமாறுபடும் வெளிநாட்டுச் சூழல் மற்றும் கடினமான உள்நாட்டு நிலைமைகள் என்பனவற்றின் மத்தியிலும் தாழ்ந்த பணவீக்க வளர்ச்சி விசையினைப் பேணக் கூடியதாகவும் இருந்தது. அரசிறை ஒழுக்க நெறிகளுடன் இணைந்து முன்மதியுடைய நாணய முகாமைத்துவமானது 1999இல் பணவீக்க வீதத்தினை 5 சதவீதத்திற்கும் கீழாகக் கட்டுப்படுத்த உதவியது. 1998இன் நாலாம் காலாண்டிலிருந்து பணவீக்கத்தின் தொடர்ச்சியான வீழ்ச்சியானது படிப்படியாக தாழ்ந்த பணவீக்க எதிர்பார்ப்புக்களை ஏற்படுத்தியதோடு வட்டிவீதங்கள் மற்றும் செலாவணி வீதங்களின் மீதான அழுத்தங்களைக் குறைவடையச் செய்தது. தாழ்ந்த பணவீக்கத்துடன் இணைந்து வட்டி வீதங்களின் வீழ்ச்சியுறும் போக்கானது மிகச் சாதகமான முதலீட்டுச் சூழல் ஒன்றை உருவாக்கியதோடு தனியார் முதலீட்டையும் ஊக்குவிக்கச் செய்தது. உண்மைச் செலாவணி வீதங்களை பெருமளவு மெய் மட்டங்களில் பேணுவதற்கும் தாழ்ந்த பணவீக்கம் உதவியதோடு அதன் மூலம் ஏற்றுமதிகள் ஊக்குவிக்கப்பட்டன.

இதே வேளையில் அரசாங்கத்தினால் அண்மையில் மேற்கொள்ளப்பட்ட அமைப்புச் சீர்திருத்தங்கள் பொருளாதார நடவடிக்கைகளை மேலும் அதிகரிக்கச் செய்தன. தொடர்ச்சியான தனியார்மயப்படுத்தல் பொருட்கள் பணிகள் வரியினை மேற்கொள்ளல், இறக்குமதித் தீர்வைகளை ஒழுங்குமுறைப்படுத்தல் வரி வீதங்களின் குறைப்பு மற்றும் நிதியியல்துறை சீர்திருத்தங்கள் என்பனவற்றை இந்தச் சீர்திருத்தங்கள் உள்ளடக்கியிருந்தன. அண்மையில் தனியார்மயப்படுத்தப்பட்ட பெருந்தோட்ட மற்றும் தொலைத் தொடர்புட்டல் துறைகளில் உற்பத்தியாக்க வளர்ச்சியும் இயலளவு விரிவாக்கமும் தெளிவாகக் காணப்பட்டது. தொலைத் தொடர்புட்டல் மற்றும் தகவல் தொழில்நுட்பத்தின் பரந்தளவிலான பயன்பாட்டிலிருந்து உருவாகும் உற்பத்தியாக்க வளர்ச்சியானது தயாரிப்பு மற்றும் பணிகள் துறைகளில் கூட்டிய பெறுமதியை அதிகரிப்பதற்கு உதவிடும். உள்நாட்டு நிதியியல் சந்தையில் பெருமளவு செயல் திறனையும் உறுதிப்பாட்டினையும் எய்துவதற்கு நிதியியல் துறை சீர்திருத்தங்கள் உதவிடும்.

போக்குவரத்து, தொடர்புட்டல் மற்றும் பயன்பாட்டுத்துறைகளில் அதிகரித்த முதலீடுகள் வெளியீட்டு விரிவாக்கத்திற்கு இட்டுச் சென்றுள்ளன. 2000-2004 ஆம் ஆண்டுக்கான முதலீட்டுப் பட்டியலில் பொருளாதார மற்றும் சமூக உட்கட்டமைப்பினை அபிவிருத்தி செய்வதற்கு அதிகூடிய முன்னுரிமை வழங்கப்பட்டுள்ளது. பொது முதலீட்டின் ஏறத்தாழ 50 சதவீதமானவை தொலைத் தொடர்புட்டல், துறைமுகங்கள், வலு மற்றும் பெருந்தெருக்களின் நவீனமயப்படுத்தலுக்காக குறித்தொதுக்கப்பட்டுள்ளன. உட்கட்டமைப்பு அபிவிருத்தியில் தனியார்துறையின் அதிகரித்த பங்கேற்பும் எதிர்பார்ப்புக்கப்படுகின்றது. தற்போது நடைபெற்றுக் கொண்டிருக்கும் நிதியியல்துறை சீர்திருத்தங்களின் ஆதரவுடன் இவ்வாண்டில் வங்கித்தொழில் மற்றும் நிதியியல் நிறுவனங்களின் வெளியீடும் தொடர்ந்து வளர்ச்சியடைந்தது. இவ்வாண்டில் சுற்றுலாத்துறையினால் வளர்ச்சிக்கான பங்களிப்பும் கணிசமாகக் காணப்பட்டது.

வர்த்தக தாராளமயமாக்கல் தனியார்மயப்படுத்தலின் கீழ் சிறந்த பெருந்தோட்ட முகாமைத்துவம், மேம்பட்ட பயிர்செய்கைப் பிரயோகங்கள் மற்றும் அதிகளவு செயல்திறன் மிக்க பகிர்தளப்படி முறை என்பனவற்றுள் இசைந்து செல்லும் வகையில் அதியுயர் ஒப்பீட்டு அனுகூலங்களைக் கொண்ட பயிர்களுக்கு பயிர்ச் செய்கை நகர்த்தப்பட்டமை என்பனவற்றின் கூட்டு விளைவாக 1999இல் வேளாண்மைத்துறை சிறப்பாகச் செயலாற்றியது. மேம்பட்ட தொழில்நுட்பம் மற்றும்

ஒழுங்குமுறைப்படுத்தப்பட்ட பயிர்ச் செய்கைப் பிரயோகங்கள் என்பனவற்றின் அடிப்படையில் வேளாண்மைத்துறையானது வாழ்க்கைத் தொழில் உற்பத்தியிலிருந்து அதிஉயர் பெறுமதிகூட்டப்பட்ட உற்பத்திப் பொருட்களுக்கு மாறுவதற்கு முனைகின்றது. இந்தச் செயல்முறையானது வேளாண்மைத்துறையின் வர்த்தக மயமாக்கலுக்கும் வேளாண்மைப் பதனிடல் மற்றும் வேளாண்மை வாணிப நடவடிக்கைகளுக்கும் இட்டுச் செல்லும் இந்த நடவடிக்கைகளை மேலும் ஊக்குவிப்பதற்காக வேண்டி மத்திய வங்கி அண்மையில் "கொவி சகனய" (விவசாயிகள் நிவாரணம்) என்ற திட்டமொன்றை அறிமுகப்படுத்தியது. இத்திட்டத்தின் கீழ் முன்னரே தீர்மானிக்கப்பட்ட விலையொன்றில் முன்னோக்கிய ஒப்பந்தங்களில் ஈடுபடுமாறு விவசாயிகள் ஊக்குவிக்கப்படுகின்றனர். இத்திட்டமானது விவசாயிகளின் வருவாய்களில் அடிக்கடி மாறுபடும் தன்மையினைக் குறைவடையச் செய்து வேளாண்மை வாணிபத்தையும் வேளாண்மை பதனிடல் தொழில் முயற்சிகளையும் ஊக்குவிக்கும் என எதிர்பார்க்கப்படுகின்றது.

அண்மைக் காலங்களில் மிக முக்கிய நிகழ்வு யாதெனில் முறைசாராத்துறையின் நடவடிக்கைகளில் காணப்பட்ட தொடர்ச்சியான வெளியீட்டு விரிவாக்கமாகும். தாராளமயமாக்கப்பட்ட பொருளாதாரச் சூழல் ஒன்றில் முறைசாராத்துறையின் சிறிய மற்றும் நடுத்தர தொழில் முயற்சிகள் விரைந்து விரிவடைந்துள்ளதோடு அதிகரித்த தொழில் வாய்ப்பு; உருவாக்கத்தையும் விளைவித்துள்ளன. மென் பொறியியல், உணவு; வழங்கல் பணிகள், செங்கற்கள் மற்றும் கூரை ஓடுகளின் தயாரிப்பு; போக்குவரத்து வாகனங்களின் பேணல், குளிநூட்டல், கணனிமென்கல மற்றும் வன்கல அபிவிருத்தி, சில்லறை வர்த்தகம் தனிப்பட்ட பணிகள் மற்றும் தரைவடிவமைப்பு; போன்ற சிறு அளவு; தொழில் முயற்சிகளில் இந்த வெளியீட்டு விரிவாக்கம் குறிப்பாக அவதானிக்கப்பட்டுள்ளது.

1999இல் உண்மை நியதிகளில் கூட்டியபெறுமதி விவசாயம் (4.5 சதவீதம்) சுரங்கமகழ்தலும் கல்லுடைத்தலும் (4.1 சதவீதம்) தயாரிப்பு; (4.4 சதவீதம்) கட்டுமானம் (4.8 சதவீதம்) பணிகள் (3.4 சதவீதம்) என்பனவற்றில் அதிகரித்துள்ளதாக மதிப்பிடப்பட்டுள்ளது. பொதுவான வளர்ச்சிக்கு அனைத்துத்துறைகளும் உறுதியான பங்களிப்புக்களை வழங்கியுள்ளன. 1998இல் மொத்தத் தேசிய உற்பத்தியின் 12 சதவீத அதிகரிப்புக்குப் பொறுப்பாக இருந்த வேளாண்மைத்துறை 1999இல் வளர்ச்சியின் 25 சதவீதத்திற்கு வகை கூறியது. தயாரிப்பு; கட்டுமானம், சுரங்கமகழ்தலும் கல்லுடைத்தலும் ஆகிய துறைகளின் பங்களிப்புக்கள் முறையே 20 சதவீதமாகவும், 9 சதவீதமாகவும், 2 சதவீதமாகவும் காணப்பட்டன.

முன்னைய ஆண்டின் 22 சதவீதத்துடன் ஒப்பிடுகையில் மொத்த மற்றும் சில்லறை வர்த்தகத்துறை 1999இன் மொத்த வளர்ச்சியின் 6 சதவீதத்திற்கு மட்டுமே வகைகூறியது.

வெளிநாட்டிலிருந்தான தேறிய காரணி வருவாய்க்குச் சீராக்கம் செய்யப்பட்ட மொத்த உள்நாட்டு உற்பத்தி என வரைவிலக்கணம் செய்யப்பட்டுள்ள மொத்தத் தேசிய உற்பத்தி முன்னைய ஆண்டின் 4.6 சதவீதத்துடன் ஒப்பிடுகையில் 1999இல் 3.8 சதவீதமாகக் கணப்பட்டது. இதற்கு முதலீட்டு வருவாய்ப் பெறுகைகள் ஐ.அ.டொலர் 47.2 மில்லியனினால் வீழ்ச்சியடைந்தமையும், 1999இல் பொதுப்பெருகடன் மீதான வட்டியின் ஐ.அ.டொலர் 6.5 மில்லியன் அதிகரிப்புமே இதற்கான முதன்மைக் காரணமாகும்.

சந்தை விலைகளில் மொத்த உள்நாட்டு உற்பத்தி ஏறத்தாழ ரூ.1.111 பில்லியன் என மதிப்பிடப்பட்டுள்ளது. மொத்த உள்நாட்டு உற்பத்தியின் தலைக்குரிய உற்பத்தி ஐ.அ.டொலர் 829 என மதிப்பிடப்பட்டுள்ளது. மொத்த உள்நாட்டு மூலதனவாக்கம் ரூ.302 பில்லியன் என மதிப்பிடப்பட்டுள்ளதுடன் இது 1998இனைவிட 18 சதவீத அதிகரிப்புமாகும். இதன்படி மொத்த உள்நாட்டு உற்பத்திக்கான முதலீட்டு விகிதம் 1998இன் 25.1 சதவீதத்திலிருந்து 1999இல் 27.1 சதவீதத்திற்கு அதிகரித்துள்ளதாக மதிப்பிடப்பட்டுள்ளது.

உட்கட்டமைப்பு; அபிவிருத்தி மற்றும் வெளிநாட்டு நேரடி முதலீடு என்பனவற்றினால் ஆதரவு வழங்கப்பட்டு தனியார்துறை அரசதுறை ஆகிய இரண்டினதும் முதலீடுகள் அதிகரித்தன. பொது முதலீடு பெரும்பாலும் தொலைத் தொடர்பூட்டல் துறைமுகங்கள், வலு மற்றும் பெருந்தெருக்களின் நவீனமயப்படுத்தலுக்கானதாக இருந்ததுடன் இது முக்கிய பொருளாதாரத் துறைகளில் உற்பத்தியாக்கத்தை அதிகரித்த வேளையில் தனியார் முதலீடு வீடமைப்பு, விமானப் போக்குவரத்து தொலைத் தொடர்பு; மற்றும் திரவப் பெற்றோலிய வாயு; ஆகியதுறைகளில் காணப்பட்டது.

2.2 துறைவாரியான செயலாற்றம்

1999இல் வேளாண்மைத்துறை 4.5 சதவீதத்தினால் வளர்ச்சியடைந்தது. இது 1993 இலிருந்து எய்தப்பெற்ற அதிஉயர் வளர்ச்சியாகும். நெல், தெங்கு மற்றும் மரக்கறி வகைகள் என்பனவற்றின் அதிகரித்த உற்பத்தியே இதற்கான முதன்மைக் காரணமாகும். பொதுவாக வேளாண்மை, நடவடிக்கைகளின் மேம்பட்ட செயலாற்றமானது உறுதியான உள்நாட்டு உணவு விலைகளில் பிரதிபலிக்கப்பட்டதுடன் பொருளாதாரத்தில் பணவீக்க அழுத்தமும்

தணிக்கப்பட்டது. 1998/99 பெரும்போகத்தினதும் 1999 சிறுபோகத்தினதும் இணைந்த நெல் உற்பத்தி 2,868 ஆயிரம் மெற்றிக் தொன்கள் என மதிப்பிடப்பட்டுள்ளதுடன் முன்னைய ஆண்டின் உற்பத்தியைவிட 6.6 சதவீத அதிகரிப்பையும் பிரதிபலித்தது. இது எப்பொழுதுமே பதியப்படாத அதிஉயர் உற்பத்தியாகும். பெரும்போகத்தின் சராசரி விளைச்சலின் அதிகரிப்பு அத்துடன் சிறுபோகத்தில் அறுவடை செய்யப்பட்ட பரப்பு 29 சதவீதத்தினால் அதிகரித்தமை என்பன பொதுவான இந்த அதிகரிப்புக்குப் பங்களிப்புச் செய்தன. மரக்கறி வகைகள், துணை உணவுப் பயிர்கள், சிறு ஏற்றுமதிப்பயிர்கள் மற்றும் கால்நடை வளர்ப்பு என்பனவற்றை உள்ளடக்கிய ஏனைய வேளாண்மை துணைத்துறை 1999இல் 3.4 சதவீதத்தினால் அதிகரித்து வேளாண்மைத்துறையின் வளர்ச்சியின் பெரும்பாலும் மூன்றிலொரு பங்கிற்கு வகை கூறியது. தற்போதைய வர்த்தகக் கொள்கையின் காரணமாக குறைந்த இலாபத்தையே தருகின்ற உருளைக்கிழங்கு மற்றும் மிளகாய் என்பனவற்றிற்குப் பதிலாக மரக்கறி பயிரிடலுக்கான நகர்வின் பகுதியளவு காரணத்தினால் மரக்கறி உற்பத்தி 6.4 சதவீதத்தினால் அதிகரித்தது. வளமான பெரிய வெங்காய உற்பத்தி மற்றும் சிறுபோகத்தில் சின்ன வெங்காயத்தின் உற்பத்தி அதிகரிப்பு; என்பனவற்றினால் ஆதரவு வழங்கப்பட்ட துணை உணவுப்பயிர் துறையின் வெளியீடு 1.3 சதவீதத்தினால் அதிகரித்தது. முட்டை மற்றும் கோழிப்பண்ணை உற்பத்தி அதிகரித்த வேளையில் முக்கிய பால் பதனிடல் தொழிற்சாலைகளின் பால் சேகரிப்பில் இடைக்கிடை ஏற்பட்ட தடங்கலினால் பால் உற்பத்தி பின்னடைவைக் கொண்டிருந்தமையின் காரணமாக கால்நடை வளர்ப்புத் துணைத்துறையின் செயலாற்றம் கலப்பானதாக இருந்தது.

முழுமையாகப் பார்க்குமிடத்து 1999இல் பெருந்தோட்டத்துறை சிறப்பாகச் செயலாற்றியது. கடந்த சில ஆண்டுகளில் பதிலு; செய்யப்பட்ட மேல் நோக்கிய போக்கினைத் தொடரும் வகையில் தேயிலை உற்பத்தி முன்னைய ஆண்டின் உற்பத்தியினை 1.3 சதவீதத்தினால் விஞ்சும் வகையில் 284 மில்லியன் கிலோக் சிறாம்களைக் கொண்ட டுதிய உயர்மட்டமொன்றினை எய்தியது. தனியார் கம்பனிகளின் கீழான மேம்பட்ட முகாமைத்துவமும் சிறந்த பயிர்ச் செய்கைப் பிரயோகங்களுமே இதற்கான முதன்மைக் காரணமாகும். ஆண்டு முழுவதும் தேயிலைப் பயிர்செய்கைப் பிரதேசங்களில் நிலவிய சாதகமான வானிலை நிலைமைகளும் அதிகரித்த உற்பத்திக்குப் பங்களிப்புச் செய்தன. 1996இற்குப் பிறகு தொடர்ச்சியாக வீழ்ச்சியடைந்த இறப்பர் உற்பத்தி 1999இல் சிறிதளவால் மேம்பாடடைந்தது. ஆண்டின் இறுதிக் காலாண்டில் இறப்பர் விலைகள் சிறிதளவு மீட்சியைக் காட்டின. 1986இலிருந்தான அதி உயர் வளர்ச்சியினைப் பதிலு;

செய்யும் வகையில் தெங்கு உற்பத்தி 9 சதவீதத்தினால் அதிகரித்தது. அதிகரித்த வளமாக்கிப் பாவனையும் முன்னைய ஆண்டில் நிலவிய சாதகமான வானிலைத் தன்மைகளின் காலங்கடந்த தாக்கமும் இவ்வளர்ச்சிக்கு முதன்மைப் பங்களிப்பினை வழங்கின.

கடல்மீன்பிடி உற்பத்தியும் உள்ளூர் மீன் உற்பத்தியும் தொடர்ந்து வளர்ச்சியடைந்தமையின் காரணமாக மீன் உற்பத்தி 7.6 சதவீதத்தினால் வளர்ச்சியடைந்துள்ளதாக மதிப்பிடப்பட்டுள்ளது. பொது முதலீட்டு நிகழ்ச்சித் திட்டத்தின் கீழ் கடல் மீன்பிடிக்கான உட்கட்டமைப்பின் விரிவாக்கமும் தனியார் துறையின் தொடர்ச்சியான முதலீட்டின் காரணமாக பொறிமயமாக்கப்பட்ட படகுகளின் தொகுதியில் காணப்பட்ட அதிகரிப்பும் இத்துறையின் வளர்ச்சிக்குப் பங்களிப்புச் செய்துள்ளன.

1998இன் 6.3 சதவீத வளர்ச்சியுடன் ஒப்பிடுகையில் 1999இல் தயாரிப்புத்துறை 4.4 சதவீதத்தினால் வளர்ச்சியடைந்துள்ளது. மந்தமடைந்த உலகப் பொருளாதார நிலைமைகளினால் ஆண்டின் முதலரைப்பகுதியில் வெளிநாட்டுக் கேள்வியில் ஏற்பட்ட வீழ்ச்சியே மெதுவான வளர்ச்சிக்கான காரணமாகும். முக்கியமாக இறப்பர் மற்றும் தோல் உற்பத்திப் பொருட்கள் மண்பாண்ட உற்பத்திப் பொருட்கள் மற்றும் ஆபரணங்கள் போன்ற பல கைத்தொழில்களில் இது பாதகமான தாக்கத்தினைக் கொண்டிருந்தது. கைத்தொழில் ஏற்றுமதிகளில் மீட்சியொன்றினைப் பிரதிபலிக்கின்ற வகையில் ஆண்டின் இரண்டாம் அரைப்பகுதியில் பல கைத்தொழில் வகைகளின் செயலாற்றம் சிறப்பாக இருந்தது. அனுமதிப்பங்கு அல்லா விடயங்களின் பெருமளவிலான பன்முகப்படுத்தல் மற்றும் உயர் கூட்டிய பெறுமதியைக் கொண்ட உற்பத்தியின் விரிவாக்கம் என்பனவற்றின் பெருமளவு காரணத்தினால் 1998இன் 4.5 சதவீதத்துடன் ஒப்பிடுகையில் ஆடைக் கைத்தொழில் 6.9 சதவீத விரைந்த வளர்ச்சியினைப் பதிலு; செய்தது. கட்டடப்பொருட்களின் வெளியீட்டில் கணிசமான வளர்ச்சி ஏற்றுமதிக் கேள்வி மீட்சியடைந்தமையினால் வைரம் பதனிடலில் ஏற்பட்ட விரிவாக்கம் என்பனவற்றின் காரணமாக முன்னைய ஆண்டின் ஒப்பிடுகையில், உலோகமல்லாக் கனிப்பொருள் உற்பத்திகள் விரைந்த வீதமொன்றில் வளர்ச்சியடைந்தன.

தேயிலை இறப்பர் தெங்கு உள்ளீட்டுப் பொருட்கள் 3.8 சதவீதத்தினால் வளர்ச்சியடைந்தது. வளர்ச்சிக்கான இந்த உந்துசக்தி தேங்காய்த்துருவல் வெளியீடு முன்னைய ஆண்டைவிட 43 சதவீதத்தினால் அதிகரித்தமையின் காரணமாக பெறப்பட்டதாகும். கணனிகள் மற்றும் தொலைத் தொடர்பூட்டல் உபகரணங்களின் உடற்கோப்பு, மென்பொறியியல் மற்றும் நெல் ஆலையிடல் என்பனவற்றின் விரிவாக்கத்துடன் சிறு கைத்தொழில் துணைத்துறை

அட்டவணை 2.1
(1996) விலகல்களில் மொத்தத் தேசிய உற்பத்தியின் துறைவாரியான உள்ளடக்கமும் அதிகரிப்பும்

துறை	சதவீத அதிகரிப்பு (%)		மொத்த தேசிய உற்பத்தி சதவீதப் பங்கு		மொத்த தேசிய உற்பத்தியின் சதவீதப் பங்கு	
	1998(அ)	1999(அ)	1998(அ)	1999(அ)	1998(அ)	1999(அ)
1. வேளாண்மை, காட்டுத்தொழில் கடற்றொழில்	2.5	4.5	11.9	24.0	21.5	21.6
வேளாண்மை	1.8	4.4	6.5	18.6	16.8	16.5
தேயிலை	1.1	1.3	0.4	0.5	1.5	1.4
இறப்பர்	-9.0	1.0	-1.0	0.1	0.5	0.4
தெங்கு	-3.2	9.1	-1.3	3.9	1.7	1.8
நெல்	18.3	6.6	11.9	5.7	3.4	3.5
ஏனையவை	-1.5	3.4	-3.4	8.4	9.8	9.7
காட்டுத்தொழில்	1.2	1.3	0.5	0.7	2.0	1.9
கடற்றொழில்	8.3	7.6	4.8	5.4	2.8	2.9
2. சுரங்கம் அகழ்தலும் கல்லுடைத்தலும்	-5.4	4.1	-2.3	1.8	1.8	1.8
3. தயாரிப்புத் தொழில்	6.3	4.4	22.9	18.7	17.1	22.8
தேயிலை, இறப்பர், தெங்கு உள்ளீட்டுப் பதனிடல்	-1.2	3.8	-0.6	2.0	2.2	2.2
தொழிற்சாலைக் கைத்தொழில்	7.6	4.5	21.6	15.2	13.6	13.7
சிறு கைத்தொழில்	6.5	4.8	1.8	1.5	1.3	1.3
4. கட்டடவாக்கம்	7.1	4.8	10.6	8.5	7.1	7.2
5. மின்வலு, வாயு, நீர், நலத்துறைப் பணிகள்	10.1	9.5	3	3.4	1.4	2.9
6. போக்குவரத்து, களஞ்சியப்படுத்தல், தொடர்பு	7.7	8.1	18.2	22.6	11.3	18.1
7. மொத்த, சில்லறை வர்த்தகம்	4.5	1.0	21.6	5.6	22.5	21.9
இறக்குமதி	8.2	-1.4	17.0	(3.6)	10.0	9.5
ஏற்றுமதி	0.1	6.1	0.1	3.7	2.4	2.4
உள்நாடு	2.0	2.1	4.6	5.4	10.1	9.9
8. வங்கித்தொழில், காப்புறுதி, உண்மைச் சொத்து	6.4	4.6	10.2	8.9	7.6	7.7
9. குடியிருப்புக்களின் உடைமை	1.2	1.2	0.5	0.6	1.9	1.9
10. பொது நிருவாகமும் பாதுகாப்பும்	3.0	4.2	3.3	5.3	5.0	5.0
11. பணிகள் (வேறு எங்கும் குறிப்பிடப்படாதவை)	3.7	9.8	3.2	9.9	4.0	3.1
12. மொத்த உள்நாட்டு உற்பத்தி	4.7	4.3	103.2	113.3	101.3	102.8
13. வெளிநாட்டிலிருந்து கிடைத்த தேறிய காரணி வருமானம்			-3.2	-13.3	-1.3	-2.8
14. மொத்த தேசிய உற்பத்தி	4.7	4.0	100.0	100.0	100.0	100.0

மூலம்: இலங்கை மத்திய வங்கி

(அ) தற்காலிகமானவை.

4.8 சதவீதத்தினால் வளர்ச்சியடைந்தது.

1998இன் 7.1 சதவீத வளர்ச்சியுடன் ஒப்பிடுகையில் 1999இல் கட்டுமானத்துறை 4.8 சதவீத வளர்ச்சியைப் பதிவு செய்தது. வீடமைப்பு மற்றும் நாட்டின் ஏனைய உட்கட்டமைப்பு அபிவிருத்தி நிகழ்ச்சித்திட்டங்களில் தனியார் துறையின் பங்கேற்பினை ஊக்குவிப்பதற்காக 1998ஆம் ஆண்டு வரவு செலவுத்திட்டத்தினால் வழங்கப்பட்ட ஊக்குவிப்புக்களே இத்துறையின் வளர்ச்சிக்கான முதன்மைக் காரணமாகும். இதற்கு மேலதிகமாக தேசிய வீடமைப்பு அபிவிருத்தி அதிகார சபையினால் நடைமுறைப்படுத்தப்படும் அரசுதுறை வீடமைப்பு நிகழ்ச்சித் திட்டமும் கணிசமான முன்னேற்றமொன்றைக் காட்டியது. குறிப்பாக 1999இல்

ஜனஉதான கிராமிய வீடமைப்பு நிகழ்ச்சித்திட்டங்கள் முன்னேற்றத்தைக் காட்டின. இதன்படி பல்வேறுபட்ட கொடுகடன் நிறுவனங்களினால் வீடமைப்புக்காக வழங்கப்பட்ட கடன்களும் கணிசமான அதிகரிப்பைக் காட்டியுள்ளன. எனினும், சீமெந்து, கல்நார்த்தகடுகள், உருக்கு மற்றும் பீலீசீ கூரைப் பொருட்கள் ஆகிய கட்டடப் பொருட்களின் கிடைப்பனவின் கணிசமான அதிகரிப்பினால் குறித்துக்காட்டியபடி ஆண்டின் இரண்டாம் அரைப்பகுதியிலேயே கட்டுமானத்துறையின் வளர்ச்சி விரைவடைந்தது.

முன்னைய ஆண்டில் 4.1 சதவீதத்தினால் வீழ்ச்சியடைந்த சுரங்கமகழ்தல் மற்றும் கல்லுடைத்தல்துறை 1999இல் 5.4 சதவீதத்தினால்

அட்டவணை 2.2
ஏனைய வேளாண்மைத்துணைத்துறைகளின்
உள்ளமைப்பு

துறை	பெறுமதி கூட்டப்பட்ட (1996) நிலையான விலையில் (ரூ.மில்.)		
காய்கறிகள்	31,676	33,126	35,234
துணை உணவுப் பயிர்			
களுக்கான உதவுதொகை (ஆ)	18,501	15,577	15,871
சிறு ஏற்றுமதிப் பயிர்கள் (இ)	7,874	7,825	7,666
சரும்பு	1,203	1,202	1,281
டிகையிலை	1,553	1,569	1,484
விலங்கு வளர்ப்பு (ஈ)	6,293	6,560	6,597
ஏனையவை	8,763	8,837	9,192

மூலம்: இலங்கை மத்திய வங்கி.

(அ) தற்காலிகமானவை.

(ஆ) உப உணவுப் பயிர்கள், உருளைக்கிழங்கு, மிளகாய், சின்ன வெங்காயம், பெரிய வெங்காயம், பயறு, தட்டைப்பயறு மற்றும் குரக்கன் என்பனவற்றை உள்ளடக்கும்.

(இ) சிறு ஏற்றுமதிப் பயிர்கள், கோப்பி, மிளகு, கறுவா, கராம்டு, மரமுந்திரிகை மற்றும் வெற்றிலை என்பவற்றை உள்ளடக்கும்.

(ஈ) விலங்கு வளர்ப்பு, பால், முட்டைகள், கோழி வளர்ப்பு மற்றும் ஏனைய இறைச்சி வகையை உள்ளடக்கும்.

வளர்ச்சியடைந்தது. கிழக்காசிய நெருக்கடியினால் மிக மோசமாகப் பாதிக்கப்பட்ட இரத்தினக்கற்கள் அகழ்வு இந்த நாடுகளின் ஏற்றுமதிக் கேள்வியில் ஏற்பட்ட மீட்சிக்குப் பதிலிறுக்கும் வகையில் ஆண்டின் இரண்டாம் அரைப்பகுதியில் அதிகரிக்கத் தொடங்கியது. இந்த மீட்சியானது யப்பானுக்கான கனிப்பொருள் மணல் ஏற்றுமதியின் மெதுவான நகர்வின் காரணமாக கனிப்பொருள் மணலின் தாழ்ந்த உற்பத்தியினை பகுதியளவில் எதிரீடு செய்தது. மணல், கருங்கற்கள், சுண்ணாம்பு களிமண் கற்கள் மற்றும் கூரை ஓடுகள் போன்ற கல்லுடைத்தல் பொருட்களின் கேள்வியை உந்தச் செய்த கட்டுமான நடவடிக்கைகளின் தொடர்ச்சியான விரிவாக்கத்தின் காரணமாக கல்லுடைத்தல் துணைத்துறை 4.8 சதவீதத்தினால் வளர்ச்சியடைந்தது.

முன்னைய ஆண்டில் 7.7 சதவீதத்தினால் வளர்ச்சியடைந்த போக்குவரத்து, களஞ்சியப்படுத்தல், மற்றும் தொடர்பூட்டல்துறை 1999இல் 8.1 சதவீதத்தினால் வளர்ச்சியடைந்து அண்மைய ஆண்டுகளில் பதிவு செய்யப்பட்ட இயக்கவிசையினைப் பேணியது. இத்துணைத் துறையின் வளர்ச்சிக்கான உந்து சக்தி தனியாகவே 39.2 சதவீதத்தினால் வளர்ச்சியடைந்து துறையின் 26 சதவீத வளர்ச்சிக்குப் பங்களிப்புச் செய்த தொலைத் தொடர்பூட்டல் துறையிலிருந்தே முதன்மையாகப் பெறப்பட்டது. போக்குவரத்து மற்றும் துறைமுகப்பணிகள் மெதுவான வளர்ச்சியினைப் பதிவு செய்தவேளையில் 1999இல் தொலைத் தொடர்பூட்டல் துறையின் உறுதியான வளர்ச்சிச் செயலாற்றமானது ஏனைய இரு துணைத்துறைகளினதும் வீழ்ச்சியினை எதிரீடு செய்வதற்கும் இயக்கவிசையினைப் பேணுவதற்கும் போதுமானதாக இருந்தது.

சிறிலங்கா ரெலிகொம் மற்றும் தனியார்துறை தொழிற்பாட்டாளர்கள் ஆகிய இரண்டின் கீழுமான உதவுநர்களின் எண்ணிக்கை 1999இல் கணிசமான அதிகரிப்பினைப் பதிவு செய்தது. 1999இல் சிறிலங்கா ரெலிகொம் நிறுவனத்துக்கு ஏறத்தாழ 133,700 புதிய இணைப்புக்களை வழங்குவதற்கு இயலுமாக இருந்தது. செலூலர் தொலைபேசிகளுக்கான உதவுநர்களின் எண்ணிக்கை 47 சதவீதத்தினால் அதிகரித்த வேளையில் கம்பியில்லாத் தொலைபேசி உதவுநர்களின் எண்ணிக்கை 35 சதவீதத்தினால் அதிகரித்தது. இதன் படி, தொலைபேசிச் செறிவு (100 ஆட்களுக்கு நிலையான தொலைபேசிகளின் எண்ணிக்கை) 26 சதவீதத்தினால் 1998இன் 2.79 இலிருந்து 1999இல் 3.52 இற்கு அதிகரித்தது. சிறிலங்கா ரெலிகொம் நிறுவனத்தினாலும் தனியார்துறைத் தொழிற்பாட்டாளர்களினாலும் மேற்கொள்ளப்பட்ட கணிசமான மூலதன முதலீடுகள் புதிய அபிவிருத்தித் திட்டங்கள் என்பனவற்றின் காரணமாக இந்த மேம்பாடுகள் சாத்தியமாயின. இதற்கு மேலதிகமாக புதிய தொழில் நுட்பங்களின் பிரயோகம் மற்றும் பணிகள் வழங்குவோருக்கிடையிலான அதிகரித்த போட்டி என்பனவற்றின் காரணமாக இக்கைத்தொழிலில் பணிகளின் தரமும் மேம்பாடடைந்தது. எதிர்வரும் ஆண்டுகளில் இக்கைத்தொழில் மேலும் வளர்ச்சியடைவதற்கான உள்ளார்ந்த வளம் காணப்படுகின்றது என்பதை சிறிலங்கா ரெலிகொம் வசதிகளுக்காக காத்திருப்போரின் பட்டியலில் உள்ள விண்ணப்பங்களின் எண்ணிக்கை குறித்துக்காட்டுகின்றது. இதே வேளையில் பன்னாட்டு ஒத்துழைப்புக்கான யப்பான் வங்கியுடன் இணைந்து சிறிலங்கா ரெலிகொம் நிறுவனத்தினால் கையாளப்படும் தொலைத் தொடர்பூட்டல் துறையின் தற்போதைய விரிவாக்கச் செயற்றிட்டங்கள் நாட்டின் கிராமிய துறைகளுக்கும் அழுத்தம் கொடுத்து அனைத்தையும் உள்ளடக்கிய தொலைத் தொடர்பூட்டல் வசதிகளை வழங்குவதற்கு நோக்கம் கொண்டுள்ளது. அஞ்சல் அலுவலக வலையமைப்பின் விரிவாக்கம் மற்றும் தரமான பணிகள் என்பனவற்றின் காரணமாக இவ்வாண்டில் அஞ்சல் பணிகளும் மேம்பாடடைந்தன.

1999இல் மெதுவடையும் போக்கினைக் குறித்துக்காட்டும் வகையில் துறைமுகப்பணிகள் 1 சதவீதத்தினால் வளர்ச்சியடைந்தன. கையாளப்பட்ட சரக்குகளின் அளவு 1 சதவீதத்தினால் வளர்ச்சியடைந்த வேளையில் மாற்றுக் கப்பலேற்றலின் கையாளல் 3 சதவீதத்தினால் வீழ்ச்சியடைந்தது. முன்னைய ஆண்டில் 24 சதவீதத்தினால் வளர்ச்சியடைந்த அனைத்துத் துறைமுகங்களினதும் மொத்த வருவாய் 1999இல் மாறாது காணப்பட்டதுடன் மெதுவடையும் தன்மை, அண்மிய பிரதேசங்களில் உள்ள துறைமுகங்களின் போட்டி பிரதேச வர்த்தக நடவடிக்கைகள் சுருக்கமடைந்தமை என்பன துறைமுக நடவடிக்கைகள்

வளர்ச்சியடைவதற்கான வாய்ப்புக்களை அச்சுறுத்துகின்றன என்பதைப் பிரதிபலிப்பதாகவும் இருந்தது. இந்த அறைகூவலை எதிர்கொள்வதற்காக உற்பத்தியாக்கத்தை அதிகரிப்பதற்காகவும் துறைமுகவசதிகளை விரிவாக்குவதற்காகவும் இலங்கைத் துறைமுக அதிகாரசபை தற்போது பல செயற்றிட்டங்களை நடைமுறைப்படுத்துகின்றது. கொழும்புத் துறைமுகத்தின் வடக்கு அலைதாங்கி அபிவிருத்திச் செயற்றிட்டம் (கட்டம் 11) காலித் துறைமுகத்தில் டுதிய இறங்குதுறையொன்றின் நிருமாணம், திருகோணமலைத் துறைமுகத்தில் டுதிய அலைதாங்கி ஒன்றின் நிருமாணம் 1998இல் தனியார்துறை பங்கேற்புடன் தொடங்கப்பட்ட சூயின் எலிசபத் இறங்குதுறைச் செயற்றிட்டம் என்பன அவற்றில் குறிப்பிடத்தக்கனவாகும்.

பாதைகள், டுகையிரதப்பாதை மற்றும் விமானப்பணிகளை உள்ளடக்கிய போக்குவரத்துத் துணைத்துறை 1999இல் 2.9 சதவீதத்தினால் வளர்ச்சியடைந்தது. பாதைப் போக்குவரத்துப் பணிகளின் விரிவாக்கமானது வேளாண்மை, தயாரிப்பு மற்றும் கட்டுமானத்துறையின் விரிவாக்கத்தின் காரணமாக பொருட் போக்குவரத்துக்கான பெருமளவு கேள்விக்கு இட்டுச் சென்றதன் பாரிய விளைவேயாகும். 1999 சுற்றுலா வருகைகளின் அதிகரிப்பே வான்வழிப் போக்குவரத்தின் வளர்ச்சிக்குக் காரணமாகும். இலங்கை விமானக் கம்பனியினால் பறக்கப்பட்ட பயணிகள் கிலோமீற்றர்களின் எண்ணிக்கை 1998இன் 4.155 இலிருந்து 1999இல் 5.145 இற்கு அதிகரித்தது.

1998இன் 6.4 சதவீதத்துடன் ஒப்பிடுகையில் வங்கித்தொழில், காப்புறுதி மற்றும் உண்மைச் சொத்துக்கள் துறை 4.6 சதவீதத்தினால் வளர்ச்சியடைந்தது. வங்கித்தொழில் துறையின் கூட்டியபெறுமதியின் வளர்ச்சி மெதுவடைந்தமைக்கு குறிப்பாக மொத்த மற்றும் சில்லறை வர்த்தகத்துறை மெதுவடைந்தமையும் பொதுவாக பொருளாதாரம் மெதுவடைந்தமையும் காரணமாகக் குறிப்பிடப்படுகின்றது. எனினும் காப்புறுதி மற்றும் குத்தகைத் துணைத்துறைகள் 1999இல் கணிசமாக விரிவடைந்தன.

மொத்தத் தேசிய உற்பத்தியின் 2.2 சதவீதத்தினைக் கொண்டதும் முன்றாவது மிகப்பெரிய துறையுமான மொத்த மற்றும் சில்லறை வர்த்தகத்துறை 1998இன் 4.5 சதவீத வளர்ச்சியுடன் ஒப்பிடுகையில் 1999இல் 1 சதவீதத்தினால் வளர்ச்சியடைந்தது. குறைவான இறக்குமதிகளே மெதுவான வளர்ச்சிக்கு முக்கிய காரணமாகும். 1999இல் இறக்குமதி வர்த்தகத்தின் அளவு 1.4 சதவீதத்தினால் வீழ்ச்சியடைந்துள்ளதாக மதிப்பிடப்பட்டுள்ளது. 1999 இரண்டாம் அரைப்பகுதியில் ஏற்றுமதித் துணைத்துறை அதிகரித்ததுடன் 1999இல் 6.1 சதவீதத்தினால் வளர்ச்சியடைந்தது. வர்த்தகம்

கணிசமாக மெதுவடைந்தமையானது வர்த்தக வங்கிகளினதும் பாதைவழி பொருட்டுகொண்டு செல்லலினதும் இலாபத்தன்மையில் எதிர்க்கணிய தாக்கத்தினைக் கொண்டிருந்ததோடு பொதுவான பொருளாதார வளர்ச்சியினையும் தாழ்வடையச் செய்தது. வேளாண்மைக் கைத்தொழில் மற்றும் கனிப்பொருள் ஆகிய மூன்று முக்கிய ஏற்றுமதிகள் வகைகளினதும் ஏற்றுமதிகளின் அளவு விரிவடைந்தது. கனிப்பொருள் ஏற்றுமதிகளில் ஆதிக்கம் செலுத்தும் வகையான இரத்தினக்கல் ஏற்றுமதிகள் கிழக்காசிய நாடுகள் மற்றும் யப்பானிலிருந்தான அதிகரித்த கேள்வியின் முதன்மைக் காரணத்தினால் 22.9 சதவீதத்தினால் வளர்ச்சியடைந்தன.

1998இல் பதிவு செய்யப்பட்ட 8.2 சதவீத வளர்ச்சியுடன் ஒப்பிடுகையில் 1999இல் இறக்குமதி வர்த்தகத் துறையின் கூட்டிய பெறுமதி 1.4 சதவீதத்தினால் வீழ்ச்சியடைந்தது. நுகர்வுப் பொருட்களினதும் இடைநிலைப் பொருட்களினதும் இறக்குமதிகள் முறையே 0.3 சதவீதத்தினாலும் 0.5 சதவீதத்தினாலும் வீழ்ச்சியடைந்த வேளையில் 1999இல் முதலீட்டுப் பொருட்கள் 6 சதவீத அதிகரிப்பைப் பதிவு செய்தன. பின்னையது சிறிலங்கன் ஏயர்லைன்ஸ் நிறுவனத்தின் மீள் தொகுதியிடல் நிகழ்ச்சித் திட்டத்தின் கீழ் ஐ.அ.டொலர் 298 மில்லியன் செலவில் இறக்குமதி செய்யப்பட்ட மூன்று விமானங்களினதும் பெறுமதியினையும் உள்ளடக்குகின்றது. வானூர்திகள் நீக்கப்படுமிடத்து முதலீட்டுப் பொருட்களின் இறக்குமதிகளின் மீதான செலவு 14.2 சதவீதத்தினால் வீழ்ச்சியடைந்தது.

பொருளாதாரத்தின் முதனிலை மற்றும் இரண்டாம் நிலைத் துறைகளின் நடவடிக்கைகளின் விரிவாக்கமானது 1999இல் உள்நாட்டு வர்த்தகத்துறைக்கு உறுதியான பங்களிப்பினை வழங்கின. குறிப்பாக அதிகரித்த வேளாண்மை உற்பத்திக்கு இசைந்து செல்லும் வகையில் இவ்வாண்டில் உணவு விடயங்கள் தொடர்பான உள்நாட்டு வர்த்தகத்தில் கணிசமான அதிகரிப்புக்கள் காணப்பட்டன. இதனோடிணைந்த சிறந்த மொத்த விற்பனை வசதிகளும் சந்தை விழிப்புணர்வு நிகழ்ச்சித் திட்டங்களும் இவ்வாண்டில் விலை அதிகரிப்புக்களை பெருமளவில் கட்டுப்படுத்த உதவின. உள்நாட்டு வர்த்தகம் 2.1 சதவீதத்தினால் வளர்ச்சியடைந்தது.

முக்கிய பணிகளில் வகைப்படுத்தப்படாத "ஏனைய பணிகள்" துறையின் நடவடிக்கைகள் 1998இன் 3.7 சதவீதத்துடன் ஒப்பிடுகையில் 1999இல் 9.8 சதவீதத்தினால் வளர்ச்சியடைந்தது. தனியார்துறையின் அதிகரித்த பங்கேற்பும் பொருளாதார நடவடிக்கைகளின் அதிகளவிலான பன்முகப்படுத்தலும் இந்தத்துறையின் வளர்ச்சிக்கு முதன்மைப் பொறுப்பைக்

கொண்டிருந்தன. இத்துறையில் உள்ள பெருமளவிலான துணைத்துறைகளில் உணவகப் பணிகள், கணனி மென்சல மற்றும் தரவு சம்பந்தப்பட்ட பணிகள், விளம்பரம், மற்றும் ஓய்வுநேரப் பொழுதுபோக்கு என்பன அதி உயர் வளர்ச்சித் துணைத்துறைகளாக இனங்காணப்பட்டுள்ளன.

1999இல் உணவகம் சார்ந்த பணிகள் உண்மை நியதிகளில் 16.4 சதவீத வளர்ச்சியைப் பதிவு செய்துள்ளன. உள்நாட்டுச் சுற்றுலாத்துறையின் வளர்ச்சியடையும் போக்குடன் இணைந்து 1999இல் சுற்றுலா வருகைகள் 15 சதவீதத்தினால் அதிகரித்தமையினால் இது ஏற்பட்டது. அண்மைக் காலங்களில் நுகர்வோரின் பழக்க வழக்கங்களில் ஏற்பட்ட மாற்றங்களைத் தொடர்ந்து வீட்டினை அடிப்படையாகக் கொண்ட உணவு வழங்குபணிகளும் தயாரித்த விற்பனை நிலையங்களும் விரைந்து விரிவடைந்தன. குறிப்பாக தனியார்துறை நலப்பணிகளும் இவ்வாண்டில் கணிசமான மேம்பாடுகளைக் காட்டியுள்ளன. இந்த அபிவிருத்தியானது உள்நாட்டு மற்றும் வெளிநாட்டுத் தனியார் துறையினரின் பங்கேற்புடன் நிறுவப்பட்டுள்ள தனியார் வைத்திய சாலைகளினதும் மருந்தகங்களினதும் எண்ணிக்கையின் அதிகரிப்பில் அவதானிக்கப்பட்டுள்ளது. தனியார் துறையின் பங்கேற்பு அதிகரித்துவரும் இன்னுமொரு துறையாக கல்வித்துணைத்துறை விளங்குகின்றது. முழுமையாகப் பார்க்கையில் இந்தத்துறை 4.6 சதவீதத்தில் வளர்ச்சியடைந்துள்ளது. எனினும், நன்கமைந்த தனியார்துறையானது 23.5 சதவீத உயர்வளர்ச்சி வீதத்துடன் உண்மை வளர்ச்சி வீதத்தில் பாரிய மேம்பாட்டினைப் பதிவு செய்துள்ளது. கடந்த சில ஆண்டுகளில் அதிகரித்த கேள்வியினை ஈடு செய்வதற்காக பெரும்பாலும் அனைத்து விடயங்களுக்கும் பாட நெறிகளுடன் அதிகூடிய எண்ணிக்கையிலான கல்வி நிறுவனங்கள் தோன்றியுள்ளன. இந்த நிகழ்வுகளின் முக்கிய பண்டியாதெனில் இந்தப் பாடநெறிகளில் பெரும்பாலானவை கல்வி சார்ந்ததாக இன்றி தொழிற்துறை சார்ந்ததாகக் காணப்படுவதாகும். அரசின் கல்வித் திட்டத்தில் காணப்படும் மிகமோசமான குறைபாடு யாதெனில் அதனது வெளியீடு பொருளாதாரத்தின் கேள்விக்குப் பொருத்தமற்றதாகக் காணப்படுவதாகும். தனியார்துறை கல்விப் பணிகளின் அண்மைய நிகழ்வுகள் இந்த இடைவெளியினை ஓரளவு பூர்த்தி செய்துள்ளன. சில மாணவர்கள் பல்கலைக்கழகக் கல்வியை தேர்ந்தெடுப்பதைவிட தொழிற்துறை சார்ந்த பாடநெறிகளால் பின்பற்ற விரும்புவது இந்தப் போக்கின் விளைவாக இருக்கலாம். பணிகள் துறையில் அவதானிக்கப்பட்ட இன்னுமொரு நிகழ்வு யாதெனில் தனியார்துறையின் பங்கேற்புடன் சில பணிகள் நிறுவனமயப்படுத்தப்பட்டமையாகும். தனியார்

பாதுகாப்புச் சேவையும், சுத்திகரிப்புச் சேவையும் இதற்கு உதாரணங்களாகும். இத்துறைகள் 10 சதவீதத்தில் வளர்ச்சியடைந்துள்ளன. வீட்டு உபகரணங்களிலிருந்து வாகனங்கள் வரையிலான திருத்த வேலைகள், விரிவடையும் இன்னுமொரு துறையாகும்.

2.3 செலவு

உள்நாட்டுப் பொருளாதார நடவடிக்கைகளில் உருவாக்கப்பட்ட கூட்டுக்கேள்வி மொத்த உள்நாட்டுச் செலவினால் அளவிடப்படுகின்றது. இது பொருளாதாரத்தின் தனியார் மற்றும் அரசுத்துறைகளின் நுகர்வு மற்றும் முதலீட்டுச் செலவின் தொகையாகும். (மொத்த உள்நாட்டு மூலதன ஆக்கம்) மொத்த உள்நாட்டுச் செலவு ரூ.1,192 பில்லியன் என மதிப்பீடு செய்யப்பட்டுள்ளதுடன் 1998இணைவிட 10.4 சதவீத அதிகரிப்பினைப் பிரதிபலிக்கின்றது.

நுகர்வுச் செலவு ரூ.890 பில்லியன் என மதிப்பிடப்பட்டுள்ளதோடு முன்னைய ஆண்டில் பதிவு செய்யப்பட்ட ரூ.823 பில்லியனைவிட 8 சதவீத அதிகரிப்பாகும். பொதுவான மொத்த உள்நாட்டுச் செலவின் பெரும்பாலும் 90 சதவீதத்தினை பிரதிநிதித்துவப்படுத்தும் தனியார் நுகர்வுச் செலவு 1998இன் ரூ.724 பில்லியனிலிருந்து 1999இல் 9.1 சதவீதத்தினால் ரூ.790 பில்லியனுக்கு 9.1 சதவீத அதிகரிப்பினைப் பதிவு செய்தது. 1998இல் நேரிணையான வளர்ச்சி 11.8 சதவீதமாகும். 1999இல் விலைகளின் மெதுவான வளர்ச்சியே மெதுவடையும் போக்குக்கான முதன்மைக் காரணமாகும். இறக்குமதி செய்யப்பட்ட பொருட்களினதும் காரணியல்லாப் பணிகளினதும் தனியார் நுகர்வுச் செலவு 1998இன் 15 சதவீத அதிகரிப்புக்கு எதிராக 10 சதவீத வளர்ச்சியைப் பதிவு செய்தது. இறக்குமதி செய்யப்பட்ட விடயங்களில் உணவு மற்றும் நீண்டகால நுகர்வுப் பொருட்கள் ஆகிய இரண்டிலும் செலவு முன்னைய ஆண்டைவிட ஏறத்தாழ 10 சதவீதத்தினால் அதிகரித்த வேளையில் இறக்குமதி செய்யப்பட்ட காரணியல்லாப் பணிகளின் செலவு சிறிதளவால் வளர்ச்சியடைந்தது. உள்நாட்டில் உற்பத்தி செய்யப்பட்ட பொருட்களின் வகைகளில் இந்த விடயங்களின் அதிகரித்த உள்நாட்டு உற்பத்தியின் முதன்மைக் காரணத்தினால் அரிசி, தெங்கு, உற்பத்திப் பொருட்கள் ஏனைய உணவுப் பயிர்கள் மற்றும் மீன் என்பனவற்றின் மீதான செலவு கணிசமாக மேம்பாட்டடைந்தது. பதனிடப்பட்ட உணவுப் பொருட்கள் ஆடைகள், பிளாத்திக்குப் பொருட்கள் என்பனவற்றின் நுகர்வில் குறிப்பிடத்தக்க அதிகரிப்புக்களுடன் கைத்தொழில் பொருட்களின் மீதான செலவு முன்னைய ஆண்டைவிட 8 சதவீத வளர்ச்சியைப் பதிவு செய்தது.

மொத்த உள்நாட்டு மூலதனவாக்கம் (17.9 சதவீதத்தினால்) ரூ.301 பில்லியனுக்கு வளர்ச்சியடைந்துள்ளதாக மதிப்பிடப்பட்டுள்ளது. மொத்த

அட்டவணை 2.3
நிலையான (1996) விலைகளில் மொத்த மூலவளங்களும் அவற்றின் பயன்பாடும்

விடயம்	சதவீதப் பங்கு			சதவீத வளர்ச்சி	
	1997(அ)	1998(அ)	1999(அ)	1998	1999
1. மொத்த மூலவளங்கள்	100	100	100	6.8	5.2
மொ.உ.உ.சந்தை விலைகள்	69	67	67	4.7	4.3
பொருட்கள் மற்றும் காரணியல்லாப் பணிகளினதும் இறக்குமதிகள்	31	33	33	11.5	7.0
2. பயன்பாடு	100	100	100	6.8	5.2
நுகர்வு	59	59	59	7	5.3
மொத்த உள்நாட்டு நிலையான மூலதனவாக்கம்	16	18	17	15.3	6.4
அரசு	2	2	2	11.5	-2.8
அரசு கூட்டுத்தாபனங்கள் மற்றும் தனியார்துறை	14	15	15	15.9	7.8
இருப்புக்களின் மாற்றம்	0	0	0	-30.5	-45.9
பொருட்களினதும் காரணியல்லாப் பணிகளினதும் ஏற்றுமதிகள்	25	24	24	1.0	4.0

(அ) தற்காலிகமானவை. மூலம்: இலங்கை மத்திய வங்கி.

முதலீட்டில் 88 சதவீதத்தினை உள்ளடக்கிய தனியார்துறை முதலீடுகள் 20.2 சதவீத விரைந்த வீதமொன்றில் வளர்ச்சியடைந்த வேளையில் அரசு முதலீட்டின் வளர்ச்சி 5.6 சதவீதமாகக் காணப்பட்டது. தனியார் முக்கிய கைத்தொழில்கள் வீடமைப்பு, போக்குவரத்தும் தொலைத்தொடர்புட்டலும் போன்ற விடயங்களில் தனியார்துறை முதலீடு செறிந்து காணப்பட்டவேளையில் அரசுமுதலீடு பாதைகள், நீர்ப்பாசனம், மற்றும் நீர்வழங்கல் என்பனவற்றின் அபிவிருத்தி மற்றும் பேணல் என்பனவற்றில் கவனம் செலுத்தியது.

2.4 மூலவளங்களின் கிடைப்பனவும் பயன்பாடும்

மொத்த உள்நாட்டு உற்பத்தி மற்றும் பொருட்களினதும் காரணியல்லாப் பணிகளினதும் (வெளிநாட்டு மூலவளங்கள்) இறக்குமதிகள் என்பனவற்றை உள்ளடக்கிய பொருளாதாரத்துக்கு கிடைக்கத்தக்கதாக இருந்த மொத்த மூலவளங்கள் 1998இன் ரூ.1,448 பில்லியனிலிருந்து 1999இல் ரூ.1,583 பில்லியனுக்கு அதிகரித்தது. ரூ. 135 பில்லியன் கொண்ட இந்த அதிகரிப்பானது மொத்த உள்நாட்டு உற்பத்தியின் நடைமுறைச் சந்தைவிலைகளில் ரூ.93 பில்லியன் கொண்ட அதிகரிப்பினாலும் வெளிநாட்டு மூலவளங்களின் ரூ.42 பில்லியன் கொண்ட அதிகரிப்பினாலும் உருவாக்கப்பட்டது. மொத்த மூலவளங்களில் 56 சதவீதம் நுகர்விலும் 19 சதவீதம் மூலதன ஆக்கத்தின் மீதும் செலவிடப்பட்ட வேளையில் 25 சதவீதம் பொருட்களினதும் காரணியல்லாப் பணிகளினதும் ஏற்றுமதிகளாகப் பயன்படுத்தப்பட்டது.

நிலையான விலைகளில் (1996) மதிப்பிடப்பட்ட மூலவளங்களின் கிடைப்பனவு 1998இன் 6.8 சதவீத அதிகரிப்புடன் ஒப்பிடுகையில் 1999இல் 5.2 சதவீதத்தினால் அதிகரித்தது. 1999இல் நுகர்வுச் செலவு 5.2 சதவீதத்தினால் வளர்ச்சியடைந்த வேளையில் மொத்த உள்நாட்டு நிலையான மூலதன ஆக்கம் 6.4 சதவீதத்தினால் ரூ.237 பில்லியனுக்கு அதிகரித்தது.

2.5 உள்நாட்டு மற்றும் தேசிய சேமிப்புக்கள்

உள்நாட்டுச் சேமிப்புக்கள் எச்சமொன்றாக அதாவது முதலீட்டுக்கும் வெளிநாட்டு மூலவளங்களுக்கும் இடையிலான வேறுபாடாக மதிப்பிடப்பட்டுள்ளது. (பொருட்களினதும் காரணியல்லாப் பணிகளினதும் தேறிய இறக்குமதிகள் என வரைவிலக்கணம் செய்யப்பட்டுள்ளது) 1998இன் 19 சதவீதத்துடன் ஒப்பிடுகையில் 1999இல் உள்நாட்டுச் சேமிப்புக்கள் ரூ.220 பில்லியனினால் மொத்த உள்நாட்டு உற்பத்தியின் 19.8 சதவீதத்திற்கு அதிகரித்தது.

உள்நாட்டுச் சேமிப்புக்கள் வெளிநாட்டு மாற்றல்கள் மற்றும் தேறிய காரணி வருவாய் என்பனவற்றின் மொத்தத் தொகையாகிய தேசிய சேமிப்புக்கள் ரூ.265 பில்லியனுக்கு (மொத்த உள்நாட்டு உற்பத்தியின் 23.9 சதவீதம்) அதிகரித்தது. முக்கியமாக மத்திய கிழக்குத் தொழிலாளர்களிடமிருந்தான பணவனுப்பல்களை உள்ளடக்கிய தேறிய தனியார் மாற்றல்கள் 1999இல் தேசிய சேமிப்புக்களின் ஏறத்தாழ நான்கில் ஒரு பங்கிற்கு வகைகூறியது.

அட்டவணை 2.4
நடைமுறைச் சந்தை விலைகளில் தேசிய சேமிப்புக்கள்

வகை	ரூ. பில்லியன்			
	1996(அ)	1997(அ)	1998(அ)	1999(அ)
1. மொ.உ.உ. சந்தை விலைகளில்	768,128	890,272	1,013,691	1,110,653
2. உள்நாட்டுச் சேமிப்புக்கள்	117,691	154,237	190,440	221,423
3. வெளிநாட்டிலிருந்து தான தேறிய காரணி வருமானம்	-11258	-9409	-11433	-15796
4. வெளிநாட்டிலிருந்து தான தேறிய தனியார் மாற்றல்கள்	39,242	46,472	54,785	62,438
5. தேறிய சேமிப்புக்கள்	145,674	191,301	233,792	268,065
6. உள்நாட்டு சேமிப்பு விகிதம் (1இன் சதவீதமாக 2)	15.3	17.3	18.8	19.9
7. தேசிய சேமிப்பு விகிதம் (1இன் சதவீதமாக 5)	19.0	21.5	23.1	24.1

(அ) தற்காலிகமானவை. மூலம்: இலங்கை மத்திய வங்கி.